

श्री . रामशेठ ठाकूर सामाजिक विकास मंडळ व मुंबई मराठी पत्रकार संघाच्या राज्यस्तरीय दिवाळी अंक स्पर्धेत ‘विवेक’ व ‘लोकदिप’ सर्वोत्कृष्ट

पनवेल (प्रतिनिधी) श्री . रामशेठ ठाकूर सामाजिक विकास मंडळ व मुंबई मराठी पत्रकार संघ यांच्या संयुक्त विद्यमाने आयोजिलेल्या १४ व्या राज्यस्तरीय सर्वोत्कृष्ट दिवाळी अंक स्पर्धेत सन २०१४ मध्ये ‘विवेक’ या दिवाळी अंकाने प्रथम क्रमांक पटकावला असून “वनराई” ने द्वितीय क्रमांक तर ‘प्रिय मैत्रिण’ या दिवाळी अंकाने तृतीय क्रमांक पटकावला आहे तर सन २०१३ च्या १३ व्या राज्यस्तरीय स्पर्धेत “लोकदिप” या दिवाळी अंकाने प्रथम क्रमांक, “शब्दरुची” अंकाने द्वितीय तर “संवाद नाशिक” या दिवाळी अंकाने तृतीय क्रमांक मिळविला असल्याची घोषणा मंडळाचे अध्यक्ष आमदार प्रशांत ठाकूर यांनी आज येथे केली.

या स्पर्धेचा पारितोषिक वितरण समारंभ गुरुवार दिनांक १९ मार्च २०१५ सायंकाळी ०५ वाजता मुंबई मराठी पत्रकार भवन, मुंबई महापालिका मार्ग, छत्रपती शिवाजी टर्मिनल (सि.ए.टी) स्टेशन समोर, आझाद मैदान, मुंबई ४०० ००१ होणार आहे. यावेळी प्रमुख पाहुणे म्हणून महाराष्ट्र राज्याचे शालेय व उच्च शिक्षण आणि सांस्कृतिक मंत्री विनोद तावडे, माजी खासदार लोकनेते रामशेठ ठाकूर, अग्रिल भारतीय मराठी साहित्य संमेलनाचे अध्यक्ष सदानंद मोरे, मुंबई मराठी पत्रकार संघाचे अध्यक्ष देवदास मटाले आदी मान्यवर उपस्थित राहणार असल्याची माहिती आमदार प्रशांत ठाकूर यांनी यावेळी पत्रकारांना दिली.

पनवेल शहरातील श्री . रामशेठ ठाकूर सामाजिक विकास मंडळाच्या सभागृहात झालेल्या या पत्रकार परिषदेत यासंबंधी पत्रकारांना सविस्तर माहिती देताना आमदार प्रशांत ठाकूर यांनी सांगितले की, राज्यस्तरीय स्पर्धेतील प्रथम क्रमांकांच्या दिवाळी अंकास रोग्य ५० हजार रुपये व सन्मानचिन्ह, द्वितीय क्रमांकास २५ हजार रुपये आणि सन्मानचिन्ह तर तृतीय क्रमांकास १५ हजार रुपये व सन्मानचिन्ह तसेच रायगड जिल्हातील स्पर्धेतील प्रथम क्रमांकास रोग्य २० हजार रुपये व सन्मानचिन्ह, द्वितीय क्रमांकास १० हजार रुपये व सन्मानचिन्ह, तृतीय क्रमांकास पाच हजार रुपये व सन्मानचिन्ह, तर उत्तेजनार्थ क्रमांकास दोन हजार रुपये व सन्मानचिन्ह देवून मान्यवरांच्या हस्ते सन्मानित करण्यात येणार आहे.

सन २०१४ च्या राज्यस्तरीय स्पर्धेतील सुनिल किसनराव गायकवाड संपादित ‘वेदान्त : श्री’ या अंकाला विशेषांकाचे पाच हजाराचे खास पारितोषिक देण्यात येणार आहे. या स्पर्धेतील उत्कृष्ट कथा म्हणून ‘पुस्तकाचं घर’ अंकातील ‘महाटाइम’ या कथेस (लेखक नितीन रिंडे) पाच हजार रुपये व सन्मानचिन्ह, उत्कृष्ट कविता म्हणून ‘मुलगी’ अंकामधील ‘माहित्य’ या कवितेला (कवयित्री मंदाकिनी पाटील) दोन हजार रुपये व सन्मानचिन्ह आणि उत्कृष्ट व्यंगचित्राचे पुरस्कार ‘मुंबई तरुण भारत’ मधील व्यंगचित्रकार विवेक मेहेत्रे यांच्या ‘हास्यजत्रा’ या व्यंगचित्रास दोन हजार व सन्मानचिन्ह असे बक्षिस देण्यात येईल. या वर्षीच्या रायगड जिल्हास्तरीय स्पर्धेत प्रथम क्रमांक “आगरी दर्पण” या दिवाळी अंकाने, द्वितीय क्रमांक “साहित्यआभा” तर तृतीय “जिद्द” आणि उत्तेजनार्थ “आर्या प्रहर” आणि “रायगडचा युवक” यांची निवड करण्यात आली आहे.

सन २०१३ मध्ये घेण्यात आलेल्या राज्यस्तरीय दिवाळी अंक स्पर्धेत डॉ. संजय पाटील देवलाणकर संपादित ‘क्रमांडर’ या अंकाला विशेषांकाचे खास पारितोषिक घोषित करण्यात आले आहे. याशिवाय त्यावर्षातील उत्कृष्ट कथा (श्री दीपलक्ष्मी मधील ‘अपान जलउत्सर्जन इंद्रिय’) लेखक पु.रा. रामदासी यांना, उत्कृष्ट कविता (शब्दरुची मधील ‘पुन्हा सज्ज होतो’) कवियित्री उषा मेहता यांना आणि उत्कृष्ट (चतुरंग अन्वये तील ‘चाटिंग’) व्यंगचित्रकार सलील खान यांना देण्यात येईल. तसेच रायगड जिल्हास्तरीय स्पर्धेत प्रथम क्रमांक “इंद्रधनु”, द्वितीय “हितवर्धक”, तृतीय “उरण समाचार” आणि उत्तेजनार्थ लोकसेवक आणि झुंजारमत यांची निवड करण्यात आली असल्याचे आमदार प्रशांत ठाकूर यांनी सांगितले.

दिवाळी अंक ही महाराष्ट्राची सांस्कृतिक परंपरा आहे. या परंपरेला प्रोत्साहित करून प्रतिवर्षी दर्जेदार दिवाळी अंक प्रकाशित व्हावेत, यासाठी महाराष्ट्रात सर्वाधिक रकमेची पारितोषिक ठेवून आम्ही ही स्पर्धा घेतो असे सांगून या स्पर्धेला प्रतिवर्षी महाराष्ट्रातून उत्पुर्त प्रतिसाद मिळत असल्याचे आमदार प्रशांत ठाकूर यांनी यावेळी बोलताना नमूद केले. या स्पर्धेच्या यशस्वी नियोजनासाठी स्पर्धेचे संयोजक दीपक म्हात्रे, ज्येष्ठ पत्रकार नीलाताई उपाध्ये व सहकारी विशेष मेहनत घेत असल्याचेही त्यांनी सांगितले. सन २०१३ सालाकरीता राज्यस्तरीय स्पर्धेचे परिक्षक म्हणून ज्येष्ठ पत्रकार शुभदा चौकर, शकुंतला मुळये, प्रा. नीला कोरडे, तर सन २०१४ सालाकरीता मृदुला जोशी, उज्ज्वला आगासकर, पुर्णिमा जाधव यांनी तसेच रायगड जिल्हास्तरीय स्पर्धेचे परिक्षक म्हणून श्रीकांत आंबे, शैलजा घरत यांनी काम पाहिले, अशीही माहिती आमदार प्रशांत ठाकूर यांनी पत्रकारपरिषदेत दिली. या पत्रकार परिषदेस श्री . रामशेठ ठाकूर सामाजिक विकास मंडळाचे उपाध्यक्ष अरुणेश्वर भगत, पनप शिक्षण मंडळाचे सभापती वाय.टी.देशमुख, ज्येष्ठ नगरसेवक जयंत पगडे, ज्येष्ठ पत्रकार दीपक म्हात्रे, नीलाताई उपाध्ये आणि पत्रकार मोठ्या संख्येने उपस्थित होते.